

पुणे जिल्ह्यात राजगुरुनगर येथे विकसित
करावयाच्या विमानतळाबाबत

महाराष्ट्र शासन
सामान्य प्रशासन विभाग
शासन निर्णय क्रमांक: एमएडीसी-२०१३/प्र.क्र.२३/२८-अ
मादाम कामा रोड, हुतात्मा राजगुरु चौक
मंत्रालय, मुंबई ४०००३२.
तारीख: २५.२.२०१४

प्रस्तावना -

पुणे जिल्ह्यात राजगुरुनगर, नवीन चाकण येथे विकसित करावयाच्या प्रस्तावित विमानतळाची जागा निश्चित करण्याबाबत महाराष्ट्र विमानतळ विकास कंपनी यांनी राज्य शासनास सादर केलेल्या प्रस्तावास मा. मुख्यमंत्री महोदयांनी तत्त्वतः मान्यता दिली आहे. त्यानुसार प्रस्तावित विमानतळासाठी निश्चित केलेल्या जमिनीपैकी ८१२.२५ हेक्टर क्षेत्र महाराष्ट्र औद्योगिक विकास महामंडळाने खेड येथे विकसित करावयाच्या विशेष आर्थिक क्षेत्राकरिता संपादित केलेल्या क्षेत्रामधील आहे. महाराष्ट्र औद्योगिक विकास महामंडळाने या क्षेत्रावर विशेष आर्थिक क्षेत्र विकसित करण्यासाठी खेड इकॉनॉमिक इन्फ्रास्ट्रक्चर प्रा.लि. (KEIPL) या कंपनीसोबत दि. ३०/०६/२०१० रोजी सामंजस्य करार केला आहे.

तसेच, विमानतळाकरिता निश्चित केलेल्या क्षेत्रामध्ये खेड विशेष आर्थिक क्षेत्रालगतच्या ४५५ हेक्टर जमिनीचा समावेश असून या क्षेत्रात शेतकऱ्यांना १५% परतावा दिलेल्या ९२ हेक्टर क्षेत्राचा अंतर्भाव आहे. ही ९२ हेक्टर जमीन शेतकऱ्यांनी स्थापन केलेल्या KDL या कंपनीच्या मालकीचे आहे.

त्यामुळे प्रस्तावित विमानतळाकरिता निश्चित केलेली जमीन ताब्यात घेण्याकरिता KEIPL व KDL या कंपन्यांसोबत चर्चा करून त्याद्वारे जमीन हस्तांतरित करावयाची आहे. चर्चेद्वारे जमीन हस्तांतरीत होत नसल्यास, महाराष्ट्र औद्योगिक विकास महामंडळ व खेड इकॉनॉमिक इन्फ्रास्ट्रक्चर प्रा.लि. (KEIPL) यांच्यामध्ये निष्पादित केलेल्या सामंजस्य करारातील अट क्र. ४ नुसार जमीन ताब्यात घेण्याची कार्यवाही करावयाची आहे. त्यानुसार KEIPL व KDL या कंपन्यांसोबत राज्य शासनाच्या वतीने चर्चा करण्याकरिता समिती नियुक्त करण्याची बाब राज्य शासनाच्या विचाराधीन होती. त्याबाबत खालीलप्रमाणे निर्णय घेण्यात आला आहे;

शासन निर्णय -

पुणे जिल्ह्यात राजगुरुनगर, नवीन चाकण येथे विकसित करावयाच्या विमानतळाकरिता जमीन हस्तांतरित करण्याकरीता KEIPL व KDL या कंपन्यांसोबत चर्चा करण्याकरिता राज्य शासनाच्या वतीने खालीलप्रमाणे समिती नियुक्त करण्यात येत आहे;

- १) अपर मुख्य सचिव (विमानचालन) - समिती प्रमुख,
- २) अपर मुख्य सचिव (वित्त) - सदस्य,
- ३) अपर मुख्य सचिव (न.वि.वि.-१) - सदस्य
- ४) प्रधान सचिव (उद्योग) - सदस्य,
- ५) मुख्य कार्यकारी अधिकारी, एमआयडीसी - सदस्य,
- ६) उपाध्यक्ष तथा व्यवस्थापकीय संचालक, एमएडीसी - सदस्य सचिव.

समितीने एका महिन्यात कार्यवाही करुन अहवाल शासनास सादर करावा.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०२२५१२४५५५६१०७ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(समीर सावंत)

कार्यासन अधिकारी

प्रत,

- १) अपर मुख्य सचिव (विमान चालन) - समिती प्रमुख,
- २) अपर मुख्य सचिव (वित्त) - सदस्य,
- ३) अपर मुख्य सचिव (न.वि.वि.-१) - सदस्य
- ४) प्रधान सचिव (उद्योग) - सदस्य,
- ५) मुख्य कार्यकारी अधिकारी, एमआयडीसी - सदस्य,
- ६) उपाध्यक्ष तथा व्यवस्थापकीय संचालक, एमएडीसी - सदस्य सचिव .

प्रत माहितीस्तव,

मा. मुख्यमंत्री यांचे अपर मुख्य सचिव